

May 12, 2013

የቴዲ አፍሮ 17 መርፌወች (ህልም እንደፈችው ነው)

17 ኛዋ መርፌ

ቴዲ አፍሮ ዘፋኝ ነው!! በፍቅርም በነገርም ጠቅ የሚያደርግ የሾለ የተሳለ ድምፅ ያለው ዘፋኝ!! ብትፈልጉ ለሙዚቃ የተቀባ ልትሉት ትችላላችሁ! ከላይ የተሰጠው! እግዜሩ <<አንተ ልጅ ያዝ ይሄን አሪፍ ድምፅ ያደኛ አታብዛ >> ብሎ እንደጉርሻ የሸገጠለት !! እራሱ ቴዲ አፍሮ እንዳለው

እንዲህ ሁን ብሎ ከላይ ካዘዘ

ልጁ ምን ያድርግ ክራሩን ያዘ !! ልክ ንጉሱ ስልጣናችን ከላይ ነው እንዳሉት!! ሙዚቃዊ አምባገነንነት ! ማንም ተው ቢል አንሰማም ከላይ የመጣው የሚቆመው ከላይ ብቻ ነው!! <<እናያለን>> ቢሉ እነእንትና አንሰማም!!

16ኛዋ መርፌ

ክራሩንጃ ...ብሎ ሲያስጮሃት ድፍን ጦቢያን አናወጣት! አንዳንዶችን ግን እችላለሁ መርፌ ጠቅ አደረገቻቸውአመመቻቸው ከደጅሽ እንጆሪወንዙን ተሸግሬየጥርስሽ ብልጭታ ... የአይኔ አበባየሚል ዘፈን የለመዱ እና ያቡሌ መናምን ... << አንዳንዶች>> ጠቅ ያደረገቻቸውን ነገረኛ መርፌ ፈሯት! ስብሰባ ጠሩ ግምገማ ተቀመጡ ! እች ህዝብን ከአዚሙ ያነቃች መርፌ የማናት አሉ..... የታሪክ ሙህራን ምስክርነት ተጠሩ በአገራችን ታሪክ ስለመርፌ የዘፈነ ይኖር ይሆን ተብሎ ታሪክ ተመረመረ ...የለም! እሽ ስለቁምጣ...የለም ...እሽ 17 መርፌ ስለጠቀመው ቁምጣ...የለም !! በደንብ ይጣራ!! ተጣራ! ድሮ... በጣም ድሮ አንድ ደሳሳ ጠላ ቤት ውስጥ አንድ ሽማግሌ የጎንደር አዝማሪ ስለመርፌና ቁምጣ ዘፍኖ ነበር !! ምን ብሎ..... ቁንጣየ ተቀዷል መርፌውን ይዘሽ ነይ የጋራችን እቃ ሊወድቅ አይደለም ወይ!! ይሄንኛው መርፌ ከዛንኛው መርፌ ይለያል ! ለማንኛውም ይሄን ባለመርፌ በአይነቁራኛ እየት!! ጨርሰናል!!

15ኛዋ መርፌ....

ሁለተኛዋ የክራር ክር ጮኸች << ዘ ፀአት ለኢትዮጵያ ወደተስፋ ጉዞ ባህሩን የሚያሻግር አንድ ሙሴን ይዞ.... << መዝሙር ነው ይሄ ልጅ ንስሃ ገባ ድሮም የልጅ ነገር ፍቅር አተን እንጅ በራብ የተቀጣን አፈሩ ገራገር ምድሩ መች አሳጣን.... ከመርፌው በፊት ግርማዊነታቸው ከዚህ ሰረገላ ወደማከል ወርደው ሲተኩ በሌላ ባዛውንቶች እራስ ስልሳ ጉድገዋድ ምሳ አብዮት ሞላቸው በተማሪ እሬሳ.....ኡኡኡኡኡኡኡኡኡ ይሄ ሚስማር ነው ...

.ባስራ ሰባት ሚስማር የተቸነከረ
ሳጥኑን በርግዶት ፊትህ ተገተረ.....እውነት!!
ኸረ አይነጋም ወይአይነጋም ወይ ሌቱ ኢትዮጵያየይሄን ለካሬ የሆነ ልጅ
ሳይነጋ በፊት ምላሱን ቁረጡ.....!!

14ኛዋ መርፌ

..... በመጀመሪያ መርፌ ነበረ ...መርፌውም ሲበዛ ሹል ነበረ.....
እንዳምናው ባለቀን የአምናውን ከቀጣ
አዲስ ንጉስ እንጅ ለውጥ መቸ መጣእኔን ነው ? ይሉት ጥያቄ በዛ!! ቆይ
ቀንህን ጠብቅ..... በተቆጣች አንደበት!!
ክራሯ ጮኸች
ቂም በቀል ክፉ ነው ካምላክ ያለያያል
ተዋዶ መትጋት ግን ቅጣት ያስተሰርያል.....ጃ.....!!!!!!
ከክራሩ ጎን ለጎን እች አገር ምን ይሻላታል ሶሻሊዝም ...ካፒታሊዝም ...የኔ መንገድ
...የእኛ መንገድ ...ያኛው ይሄኛውዝም በል አልልም.... አታውቅም አውቃለሁ....
ባንዳ አገር ሻጭ ...ፀረ ህዝብ ... ስልጣን ፈላጊ.....ዘረኛጎጠኛ ሙሰኛ.....
ክራሯ ጮኸች ...ጃ.....
ይሄም በክፉ ቃል ይሄንን ሲወቅሰው
ይሄም በጥላቻ ይሄንን ሲወቅሰው
መለየት አቃተን የሚበጀንን ሰውእማ.....ማ!
ጃ ...ማለት ፈጣሪ.... መሰረይ ይቅርታ
እኛ ስንዋደድ ይሰማናል ጌታ.....የምታመልኩትን ዛሬ ምረጡ እኔና ቤቴ ግን እድሉን
ሰጥተናል
ምርጫ.....ካርድ... ቅስቀሳየተወዳደረ ፖለቲከኛ ያሸነፈ ሙዚቀኛ ያውም መርፌ
ታጥቆ ! ዝናር ሙሉ መርፌ!አንድ አርገን መልሰህ!! ድንጋይ ጥይት ሩጫ
ፍጥጫ.....

13ኛዋ መርፌ

.....እስር ቤት..... ዝም!! ቂሱም ዝም መፀሃፉም ዝም!! ክራሩም ዝም !!

12ኛዋ መርፌ

ከአስራሁለቱ ደቀመዛሙርት አንዱ እንዳለው....ሽቶው ክርስቶስ እግር ላይ ከሚደፋ
ተሸጦ ለድሆች ቢሰጥ !! ፍርስስስስስ! ድሆች ሁልጊዜም እናንተ ጋር ናቸው....ሌባ
ከረጢታም ሁሉ! እጅሽን ወደከረጢቱ መስደድ የለመድሽ ለድሃ ልትቆረቆሪ ቆረቆራም
....ቆረቆንዳ ...ነቅተንበሻል... ቡናውን ከምትጠጡጥ ተሸጦ ለድሃ ቢሰጥ ...ቆዳውን
ጀንዬ ከምታደርጉት ተሸጦ ለድሃ ቢሰጥ ...መሬቱ ጦሙን ከሚያድር ተሸጦ ለድሃ
ቢሰጥ.....
ክራሯ ጠዘዘአላምን አለኛ ልቤ
አላምን አለኛ

እች ሌባ ደቀ መዝሙር ሆኗ ተተርትሮ ስትሞት ስማ የሸጠችው አምላክ ሲፋረዳት እጣ ተጣጥላ በጎደለው ትተካለችመተካካት !!

እና ድሃ የሚሞትበት ሰብብ አያጣም ጠኔ ቢስተው በሽታ...ተጠበቅ ተጠንቀቅ
...አትልከስከስ አትተራመስ አይንህ ይፀም እግርህን ሰብስብ ጋዜጣው ኪነቱ ምኑ
መናምኑ እኔ መላ መላ ወገን አትበል ችላ ደሃ ሞተ ተብሎ በበሽታወይ ፍንክች
ደሃ ! በሞቴ ማን አባቱ ያገባዋል..... እሷ ጋር አድሬ ሲነጋ ፍግም ልበል እያለ.....
ክራሯ መረራት ሳባዊ እስራኤል ...እማማ አንች ደንቆሮ ስሚ

እዚህ ጋር ደግሞ ሌላ ትኩሳት

ወገኔ አለቀ በወሲብ እሳትእደግመዋለሁ እሳት!!

ተሰደብኩ ብላ እማማ ተቦጠጠችተደፈርኩ ዘራፍማን አባቱ ነው ደንቆሮ ያለኝ
.... ታሪክሽ መቶ አመት ነው ያለኝ እንዴ መሬቴንም የደፈረየምትችይውን ምች
ቢሏት ወደሚስቷ (ሃሃሃ ሚስቱ) እሮጠች

ተደፍረሽ የኖርሽው ባባቶቻችን ደም...

የደፈረሽ ይውደም ያስደፈረሽ ይቅደም.....ደም በደም.....!!

ሲፎከር ሲሸለል ከዛ ሁሉ የመድፍ ጥይት ውስጥ አንዲት መርፌ ወጣች ከመድፍ
የበለጠ ምድር የምታናጋ መርፌ!!.....!! ኢትዮጵያን እራስዋን በዶክተር ስልጣን አዘዘቻት
ዙሪ ...ቀሚስሽን ግለቢ.... ጠቅ!! ፉከራ እና ሽለላ ያደነደነው መቀመጨዋ ላይ!! የፍቅር
መርፌ!!

ዳህላክ ላይ ልስራ ቤቴን

ቁርጥ ሁኗል መለየቴ

ነጠለኝ ክፉ ዘመን ከምወዳት ባለቤቴ.....

መድፉ እዛ አፍንጫቸው ስር ሲጮህ ያልሰሙት ሁሉ መርፌዋን አዲስ አበባ ላይ
ስትጮኽ ሰሙ አነቡ ...አሻግረው ተመለከቱ

ዝሆኖች ድንበሩ ላይ አቧራ እያስነሱ ምድሩ በአቧራ ጉም ተሸፍኗልሳሮች
ይጨፈለቃሉ ይረገጣሉ ይታጨዳሉ

ወይ አልመጣ ነገር አቋርጬ ዱሩን

ዝሆኖች ተጣልተው ሰበሩት ድንበሩን....

መርከቡ ...መአበሉ ወጀቡ...የህጻን ነፍስ...ምህረት!! አውዳሚው ወዳሚው የተወደመለት
ሲድበሰበስቃል....ያ ውም ዳህላክና አዲስ አበባ ...እዛና እዚህ ሁኖ አለ !!ያሉት
ከሚጠፋ የወለዱት ይጥፋ!!

11ኛው መርፌ

መርፌና መርፌኛ ሲበዛ ባለወንበሮቹ አልመች አላቸው ወንበራችንን በመርፌ የሞሉ
ሁሉ ለፍርድ ይቀርባሉ!! የዳኛው ወንበር እራሱ መርፌሃሃሃሃሃሃሃ! አንቀፅ
ምንትስጠቅ ...ወንጀል...ጠቅ....ፍታብሄር ጠቅ.....እች አገር እራሷ ነዋሪውን ሁሉ
ጠቅ ..ጠቅ ... የቤት ኪራይ ጠቅአስራ አንደኛው ሰአት ላይ ደርሰናልከጧቱ ነው
ከምሽቱ..... 11 ሰአት ሁልጊዜ ፍፃሜ ነው ያለው ማነው በቃ በፈቃዱ መርፌኛው
ጧት አደረገው ... ጧት ሱብሂ አዛን ላይ ተነሱ ከእንቅልፍ ሶላት ይሻላል ደግና ሩህሩህ

ፈጣሪያችሁን አመስግኑት ሲባል.....
 አዛን አለ መስጊድ ልትነጋ ምድር
 ልሂድ ሽህ መንደፈር ልሳፈር ባቡር መርፌውን ተሸክሞ ከሃረር አዲስ ሊገባ....
 10ኛው መርፌ....
 ኤጭ! እንዴት ተሸወድን.... ይሄ አስራ ሰባት መርፌ ለካ ቁምጣ አይደለም የሚሰፋው
ቁምጣው አገርህ ነው ድህነት ስንት ነገር ያሳጠረባት ቁምጣ አገርህ ናት! ይሄ ጎሳ
 ለጎሳ ብሄር ለብሄር የተበጣጠቀ ተረትህን የሚሰፋው ፍቅርህና መተሳሰብህ ነው
 መርፌህ ...ካልተፋቀርክ ትበታተናታለሃ!! ታዲያ ትግስት መቻቻልህ ሲዝግ በቃኝ
 ትላለህ ባትልም ይልሃል አንዱ....
 ብቸኝነቴ ይሻለኛለእያልክ!!

- 9
- 8
- 7
- 6
- 5
- 4
- 3
- 2
- 1

መርፌው እንዳያልቅ ቀዳዳህ ሳያልቅ.....!! ! ሰው መርፌውን ሲጨርስ ፀባዩ ሰናይ
 ይሆናልበፀባይ ቻው!!

May 22, 2013

እራስን የማጥፋት ጥበብ (አሌክስ አብርሃም)

የዚህ ፅሁፍ ደራሲ ዶክተር አሌክስ አብርሃም በአገራችን እየተበራከተ የመጣውን እራስን
 የማጥፋት ድርጊት ከዚህ በፊት ይፈፀምበት ከነበረው ባህላዊ መንገድ ወጥቶ የአገራችን
 ህዝብ እንደአደጉት አገራት በሰለጠነና ሳቢ በሆነ መንገድ «እንዴት እራሳቸውን
 ማጥፋት ይችላሉ» በሚል ለእረኾም ጊዜ ጥናት አድርገዋል !! ደራሲው እራሳቸውን
 ለሚያጠፉ ሰዎች ጠቃሚ ምክሮችን በመስጠት በአውሮፓ አሜሪካና መካከለኛው
 ምስራቅ ክ15 አመት በላይ ሰርተዋል ! በዚህም ክ 2413 በላይ ሰዎች በተሳካ ሁኔታ
 እራሳቸውን እንዲያጠፉ ታላቅ ሙያዊ እገዛ አድርገዋል። ይሁንና በሰው አገር
 የሚያገኙን ረብጣ ዶላር ይቅርብኝ በማለት ለአገራቸውና ህዝባቸው በማሰብና በመቆርቆር

ይህን ውድ መያቸውን ካሳንችስ በክፈቱት ቢሮ በኩል ለህዝብ እያበረከቱ ይገኛሉ!!
ወደመፀኃፉ

እራስን ማጥፋት ምንድነው....

እስቲ ይህን ጉዳይ ከማየታችን በፊት ታሪካዊ አመጣጡን እንመልከት

ከክርስቶስ ልደት በፊት 1234 ዓዓ ይኖር የነበረ ፈላስፋ « እራስን ለማጥፋት ሶስት ነገሮች ያስፈልጋሉ እነሱም እራስ ፣ ጥፋትና ሞት» ናቸው ሲል መናገሩን ታሪክ ይነግረናልአሁን በቅርቡ መቅደላ አፋፉ ላይ ሽጉጣቸውን ጠጥተው የሞቱት መይሳው ካሳ (አፄ ቴዎድሮስ) ራስን ስለማጥፋት እንዲህ እንዳሉ ተመዝግቦ ይገኛል « እጅህን ስጥ አለኝ ፈረንጅ

እጅ ተይዞ ሊወሰድ

ወይ ልክ አለማወቅ ወይ አለማፈር እናንተ.....

ታሪክ ተማርኳል ከሚለኝ ይሻላል እራሱ ሞተ.....እተተተተተተተ ቋ!

እንግዲህ ይህን ታላቅ ጥበብ ያወረሱን አባቶች ባሉበት አገር እንዴት ኋላ ቀር ሆንንራስን ማጥፋት ትላንት የጀመሩ አገራት ከህንፃ ላይ ዘለው ሲፈጠፈጡ ...ራሳቸውን በተለያዩ ማራኪ መንገዶች ሲያጠፉ እንዴት የእኛ ዜጎች እንደታጠበ ልብስ በገመድ ይሰቀላሉ.... ...እንዴት እንደቆሸሸ ልብስ በረኪና ይጠጣሉ...ሊቆጩን ይገባል!! በ21ኛው ክ/ዘመን ሰው እንዴት በአይጥ መርዝ ይሞታል....

እና ወዳጆቹ ጠንክረን በመስራት በ2020 መካከለኛ እራስን የማጥፋት ጥበብ ከተቀናጁት አገራት ተርታ እንሰለፋለን!! በቅርቡ በተደረገ ጥናት እራሳቸውን የሚያጠፉ ሰዎች ቁጥር በአመት ከ 40 አይበልጡም ከሰማኒያ ሚሊየን ህዝብ 40 ሰው ብቻ

ለምን....በነገራችን ላይ በዚህ ጉዳይ የሴቶቻችን ተሳትፎ አነስተኛ መሆኑን ጥናቱ ጨምሮ ያመለክታል! ማበረታታት አለብን፡፡ በእርግጥ ከእያንዳንዱ እራሱን ከሚያጠፋ ወንድ ኋላ አንዲት ጣረሞት ሴት አለች ቢባልም እስከመቼ የወንዶች የበላይነት ይሰፍናል ልንተባበራቸው ይገባልሴቶች እህቶቻችን እናቶቻችን ናቸው ! ወንዶች በጥይት እና በሌላም መንገድ ሊገሏቸው አይገባም! የራሳቸውን እድል በራሳቸው ይወስኑሁሉን ነገር ወንድ ሊጋብዛቸው አይገባም! እድሉን ከሰጠናቸው ከህንፃ ላይ ለመፈጥፈጥ በሌላም ዘመናዊ መንገዶች እራሳቸውን ለማጥፋት ከወንድ የተሻለ አቅም አላቸው!! ሙሉ መፀሃፌን ገባየ ላይ ታገኙታላችሁ! አንብቡት አትጠራጠሩ የኔን መፅሃፍ ካነበባችሁ ታሪኩ ከትውልድ ትውልድ በሚተላለፍ ሳቢና አማላይ መንገድ በሁለት ሳምንታት ውስጥ እራሳችሁን ታጠፋላችሁ !!

ዶ/ር አሌክስ አብርሃም ሚቺንጋን ዩኒቨርስቲ እራስን የማጥፋት ጥበብ መምህርና ተመራማሪ!!

May 28, 2013

ይሄ ነጃላ!

ዛሬ አንዱ ራስታ ነኝ ባይ ራሴን አዙሮት እንዴት እንዳበላጩኝ ሲጀመር እኔ እንደራስታወች የሚያስጠላኝ ፍጥረት የለም አጋጣሚ አግኝቶኝ <ይሁን> ብዬ ብኝለው ሊፈላሰፍብኝ.

...<ስለጃን ምን ታስባለህ...>..አለኝ

...<ማነው ጃን>> አልኩ...

በግርምት አየኝና<< ኢፐረር ሃይለ ስላሴን አታውቃቸውም>>

እኔ እሳቸውንም አውቃቸዋለሁ

<<እንዴት ቀለል አደረካቸው እኮ ...>>

<<ኸረ እኔ አላቃለልኩም >>

አቃለልካቸው እንጅ !አበሾች ስትባሉ ፈረንጅ ነው የምታመልኩት ...ጃ....ክብር ለሳቸው ለታላቁ አባታችን >> አለ እና እንደፋከራ ቃጣው ራስታ ሲፎክር ሳይ የመጀመሪያዬ ነበር ...እኔ ደግሞ ይሄሰው የአገሩ ታሪክ የሚያሳስበው ወጣት ሳይሆን አይቀርም ብዬ

<< የምን ፈረንጅ ማምለክ ...አጼ ቴድሮስ ለፈረንጅ እጄን አልሰጥም ብለው>>

<< እሱን ተወው >> አቋረጠኝ

<<ማንን >>

<<ቴድሮስ ምናምን ያልከውን ነዋ>>

በለጭ አለብኝ<< ሂድ ከዚህ አንተ ምናምን መወልወያ ራስ>> በድንጋጠዩ ካጠገቤ በረረ

እነዚህ ራስታወች የሆነ ችግር አለባቸው ልበል....አንድ ጓደኛ ነበረኝ እንደዚሁ የሚዘባርቅ አንዳንዴ ያንን ምናምኑ ሳብ አድርጎ ሲመጣ ኢትዮጵያ ቅድስት ምድር ናት በጫማዩ አረግጣትም ይልና ጫማውን አውልቆ በባዶ እግሩ ይባዝናል ! የሆነ ጊዜማ ብሶበት ሲጠዝ ከቀዳማዊ ሃይለ ስላሴ አልፎ ተርፎ ክቡር ፕሬዝዳንት ግርማ ወልደ ጊዮርጊስን አምላክ ለያደርጋቸው ይቃጣዋል ! ኸረ ወጣቱ ጀዘበ ምን ይሻላል....ኤጭጭጭጭ!!

May 31, 2013

ሚስቶች ተሰባሳቢና እግዜርን ሊያናግሩ ሄዱ አሉ....

እግዜር - ምን ሆናችሁ ልጆቼ

ሚስቶች -መረረን !

እግዜር - ምነው ምን የሚያማርር ነገር ተፈጠረ

ሚስቶች - እኛ ሴቶች ጫናው በዛብን አንገፈገፈን እኛ አርግዘን፤ እኛ አምጠን ፤እኛው አጥብተን... አልቻልንም ! ይሄ ጉዳይ ስራ እንዳንሰራ ሆነ ተብሎ ወንዶችን ለመተባበር የተደረገ ሴራ ነው ይስተካከልልን አሉ እያለቀሱ።

እግዜር -ጥሩ! ምን እንዲደረግላችሁ ትወዳላችሁ ታደያ

ሚስቶች -ቢያንስ ከማርገዝ ፤ከማማጥ ወይም ከማጥባት ወንዶች አንዱን የተፈጥሮ ግዴታ ያግዙን

(እግዜር ቅዱስ ገብኤልን ጠራና« እስቲ ወንዶችን ጥራልኝ »አለው ወንዶች ገቡ)

እግዜር - ሴቶቻችሁ ተማረዋል ተመካከሩና ከማርገዝ ፤ከማማጥ ወይም ከማጥባት አንዱን አግዟቸው

ወንዶች ተመካከሩ 9 ወር መሸከም ይደብራልማጥባትማ የባለ ነውያው ቢያምም ምጥ ይሻለናል አጠር ያለ ሰአት አምጠን ወደድራፍት ቤት በቃ!! ወሰኑ!

እግዜር- «እንግዲህ ይህ ውሳኔ ከተወሰነበት ቀን ጀምሮ ሴቶች ያረግዛሉ ልክ ምጥ ሲጀምር ያስረዝዘው ወንድ ያምጣል !በሰላም ሂዱ» ብሎ ሸኛቸው !!

ከውሳኔው በኋላ የመጀመሪያዋ እርጉዝ በመንደሩ ስሟ የተጠራ ቆንጆ እና ሃብታም ወ/ሮ ሄለን ነበረች ባለቤቷ አቶ ዘሩ ጋር ያላቸው ፍቅር ሁሉን የሚያስቀና እግዜር ሁሉን ያሟላላቸው የተራብ የሚያበሉ የታረዘ የሚያለብሉ ወዘተ ነበሩይህን

ደግነታቸውና ፍቅራቸው ነው የአዲሱ ህግ አስጀማሪ ያደረጋቸውተብሎ በመንደሩ

ተወራ...6..7..8...9 ወር ሞላት ወ/ሮ ሄለን ! ባለቤቷ አቶ ዘሩ ተዘጋጀ የህዝብ ጆሮ

አይን አቶ ዘሩ ላይ ሆነ ወንድ ሲያምጥ ለማየትቀኑ ገፋ ምጥ የለም !ልክ 9 ወር ከ9 ቀን ሆነ ምንም የለም!በቀጣዩ ቀን ማታ ይህን ተአምር ሊያይ ግቢውን የሞላው

ሰው ሁሉ ግቢው በር ላይ ተንጫጫ... ምንድነው ብለው ቤት ውስጥ ያሉት ሲወጡ

የነወይዘሮ ሄለንን « ዘበኛ ምጥ እያጣደፈው ነበር !» ያስረዝዘው ወንድ ያምጥ አልነበር ውሳኔው ! አቶ ዘሩ ማሪያም ማሪያም በሚለውህዝብ መሃል « በማሪያም ውርደት»

ብለው እራሳቸውን ሳቱ!!

ሴቶችም ያኔውኑ ማታ ይሄ ውሳኔ ይነሳልን ሲሉ ወደግዜር ቀርበው ጮሁ የሚበዙት ቀናቸው የደረሰ ነፍስ ጡር ሴቶች ነበሩ!

May 31, 2013

ወንዶች ተሰልፈው እግዜር ጋር ቀረቡና ቅሬታቸውን አቀረቡ....

« እኛ ለፍተን ጥረን ግረን ላባችንን ደማችንን ጠብ አድርገን ባመጣነው ገንዘብ ሴቶቻችን እቤት ተጎልተው ይበላሉ ይጠጣሉ ...ይለብሳሉ ይዋባሉ...ሶፋ ላይ እየተንፈላሰሱ ፊልም ያያሉ !!እኛ በስፒል እንደተወጋ ፊኛ እየሞሸሸን እነሱ ዝናብ እንደጠገበ ዱባ ይደነድናሉበቃን እነሱን መሸከም» አሉ። እግዜር ታዲያ ምን ይደረግላችሁ ሲል ጠየቀወንዶቹ ቀጠሉ «ጌታ ሆይ ድፍረት አይሁኑብና ከአሁን ጀምሮ ቦታ እንቀያየር እነሱ የእኛን ቦታ ይውሰዱ እኛ የእነርሱን ቦታ እንውሰድ » እግዜር «ከመጭው ሰኞ ጀምሮ ቦታ እንድትቀያየሩ ወስኛለሁ» አለ ። ወንዶች በደስታ ፈነደቁ!

ሰኞ.... ሚስቱ የባሏን ጎን ደቃቸውና «የስራ ሰአት እየደረሰ ተጋድማሃል ተነስ ቁርስ ስራ » ወንዱ ደንግጦ ተነሳና ወደመፀዳጃ ቤት ሂዶ ሽንቱን ሊሸና ሲል ነገሩ ሁሉ ተቀያይሯል ።ቀስ ብሎ ተቀመጠና ሸና።

ኩሽና ገብቶ ጉድ ጉድ ማለት ጀመረ « እንዲህ ነበር የምቀሰቅሳት ለካ» እያለ። እንደምንም ቁርስ ሰርቶ አቀራረበ ሚስት ተነስታ ሽሚዜን ተኩስ ጫማየንም ወልውል ቁርስ እስከምበላ» አለችና ቁርሱን መብላት ጀመረች ...«ኤጭ ምንድነው ይሄ ሁሉ ጨው ምላስ የለህም አትቀምስም » ብላ በብስጭት ሳህኑን ወርውራው ልብሰዋን ለባብሳ ቦርሳዋን አንስታ ወጣች ።ቁርስ የተበላበትን ሰሃን ለማጠብ አልጋ ለማንጠፍና ቤት ለመጥረግ ሲንደፋደፍ የመሳ ሰአት ደርሶ ሚስት ከተፍ አለች ምሳ የለም! ብስጭት ብላ « እዚህ ተጎልተህ ቴሌቪዥን ላይ ስጣፈጥ በየጎረቤቱ እየዞክ ወሬ ስታወራ ምሳ ሳተሰራ ሰአቱ ሄደ ምናይነት ድድብና ነው » አበደች ባል ተሸማቀቀ

ራት ሰአት ላይ ሚስት ስትመለስ አንድ ሁለት ብላ ሞቅ ብለዋት ነበር የመጣቸውባል ድክም ብሎት ወገቡ ተንቀጥቅጦ መተኛት አምሮት « እስቲ ቆንጆ ቡና አፍላ» አለችው ...እንደምንም አፈላ » ቡና ተጠጥቶ እንደተኙ ምንድነው ሽንኩርት ሽንኩርት የምትሸተው ተነስና ታጠብ » አዘዘች ሚስት.... ባል ማልቀስ እየፈለገ ተነስቶ ታጠበ....ልክ ጋደም ከማለቱ ሚስት ትነካካው ጀመረ! ምንም ነገር አላማረውም ድካሙ ...እንቅልፍ ብቻ ነበር የፈለገው ...በየት አስተኝታው! ጭራሽ ሲነጫነጭ « ምነው ሌላ ትዳር አማረህ ዙር እባክህ እግርህን ክፈት....» ሂሳቡን!! ሌሊት 3 ጊዜጠዋት እንደገና ተነስቶ ቁርስ ስራ.....እየተማረረማክሰኞ ጠዋት ሰውየው እግዜር ጋር ሲሄድ ሌሎች ብዙ ወንዶች ቀድመውት ደርሰው ነበርእግዜር ጠየቀ «ደግሞ ዛሬ ምን ሆናችሁ« አይ ባለፈው የተየቅነው ነገር በስህተት ነው ወደቦታችን እንመለስ ሚስቶቻችንም ባል መሆናቸው ይቅርና ወደሚስትነታቸው ይመለሱ» እግዜር «ጥሩ ሌሊት ሚስቶቻችሁ ጋር ግንኙነት ፈፅማችኋል »ሲል ጠየቀ ...ወንዶች- «አወ በጣም ያስመርራል ለካ.....» ሲሉ መለሱ።

እግዜር « እንግዲያውስ ሁላችሁም በፈፀማችሁት ግንኙነት ስለፀነሳችሁ ወደወንድነታችሁ ለመመለስ ዘጠኝ ወር ጠብቁ» ጨርሻለሁ!!